



ప్రధాన మంత్రి కార్యాలయం

నర్మద ఉద్గమ స్థలం వద్ద ప్రధాన మంత్రి అర్చనలు; అమర్ కంటక్ లో నమామి నర్మదే - నర్మదా సేవాయాత్ర ముగింపు కార్యక్రమంలో ప్రసంగించారు

Posted On: 15 MAY 2017 6:51PM by PIB Hyderabad

ప్రధాన మంత్రి నరేంద్ర మోదీ ఈ రోజు నర్మద నది పుట్టిని చోటు అయినటువంటి నర్మద ఉద్గమ స్థల్ వద్ద నెలకొన్న దేవాలయాన్ని సందర్శించి అక్కడ అర్చనలలో పాలు పంచుకున్నారు. మధ్య ప్రదేశ్ లోని అమర్ కంటక్ లో "నమామి నర్మదే-నర్మదా సేవా యాత్ర" ముగింపు కార్యక్రమంలో ఆయన పాల్గొని, ఈ సందర్భంగా పెద్ద సంఖ్యలో హాజరైన సభికులను ఉద్దేశించి ప్రసంగించారు.

ఈ కార్యక్రమంలో స్వామి అవధేశానంద జీ మాట్లాడుతూ, ప్రధానమంత్రిని "వికాస్ అవతార్" గా అభివర్ణించారు. జల సంరక్షణ దిశగా ప్రజలలో గొప్ప చైతన్యాన్ని కలిగించారని ఆయన అన్నారు.

మధ్య ప్రదేశ్ ముఖ్యమంత్రి శ్రీ శివరాజ్ సింగ్ చౌహాన్ సభికులను ఉద్దేశించి మాట్లాడుతూ, నర్మద నదిని ప్రజల భాగస్వామ్యంతో ప్రపంచంలో అతి నిర్మలమైన నదులలో ఒకటిగా తీర్చిదిద్దుతామన్నారు. మధ్య ప్రదేశ్ లో నర్మద నది తీరం వెంబడి ఉన్న 18 నగరాలలో నీటి శుద్ధి ప్లాంటులను ఏర్పాటుచేస్తామని ఆయన చెప్పారు. ఈ ఉద్యమం ఇక్కడితోనే ఆగదని, ఇతర నదులకు కూడా దీనిని విస్తరిస్తామని ఆయన తెలిపారు.

ప్రధాన మంత్రి నాయకత్వంలో భారతదేశం విశ్వ గురువుగా మారగలదన్న విశ్వాసాన్ని ఆయన వ్యక్తం చేశారు. కేంద్రంలో ప్రస్తుత ప్రభుత్వం ఏర్పాటై త్వరలోనే 3వ వార్షికోత్సవం జరుపుకోనున్న సందర్భంగా ప్రధాన మంత్రికి ఆయన అభినందనలు తెలియజేశారు.

ప్రధాన మంత్రి నర్మద నది కోసం ఉద్దేశించినటువంటి నర్మద ప్రవాహ్ - ది మిషన్ వర్క్ షాప్ ను ఆవిష్కరించారు.

సభను ఉద్దేశించి ప్రధాన మంత్రి ప్రసంగిస్తూ, నర్మద సేవా యాత్ర - యాత్రికులకు శిరస్సు వంచి ప్రమాణాలు అర్పిస్తున్నానన్నారు. వారి ప్రయాస ఫలితమందని భారతదేశంలో పేదలలోకెల్లా పేదలు అయినటువంటి వారికి, వారి క్రమ తాలూకు ఫలితం అందగలదన్న ఆశాభావాన్ని వెలిబుచ్చారు.

నర్మద నది శతాబ్దాల తరబడి ప్రాణప్రదాతగా ఉంటూ వచ్చిందని, ఇటీవలి కాలంలో నర్మద నది అమానుషమైనటువంటి దోపిడీకి గురైందని, ఈ కారణం వల్లనే నర్మద సేవా యాత్ర అవసరపడిందని ఆయన చెప్పారు. మనం మన నదులను పెంచి పోషించుకోక పోయినట్లయితే నష్టపోయేది మానవాళి అని ఆయన అన్నారు.

సుమారు 150 రోజులపాటు నర్మద సేవా యాత్ర సాగడం, ప్రపంచ ప్రమాణాల రీత్యా చూసినా అసాధారణమైనటువంటిదని ప్రధాన మంత్రి అన్నారు. నర్మద నది మంచు నుండి కాక, వృక్షాల నుండి అవతరించిందని ప్రధాన మంత్రి చెబుతూ, మధ్య ప్రదేశ్ ప్రభుత్వం పెద్ద ఎత్తున అమలుచేస్తున్న మొక్కలు నాటే కార్యక్రమం కూడా మానవ జాతికి చేస్తున్న ఒక గొప్ప సేవా కార్యక్రమమేనని చెప్పారు.

నర్మద నది నుండి ప్రయాజనాలు పొందే గుజరాత్ మరియు మహారాష్ట్ర ప్రజలు, రైతుల తరఫున ప్రధాన మంత్రి నర్మద సేవా యాత్ర నిర్వహించినందుకు గాను, మధ్య ప్రదేశ్ ప్రజలకు మరియు మధ్య ప్రదేశ్ ప్రభుత్వానికి ధన్యవాదాలు తెలియజేశారు.

స్వచ్ఛ భారత్ అభియాన్ లో 100 అగ్రగామి స్థానాలు పొందిన నగరాలలో 22 నగరాలు మధ్య ప్రదేశ్ రాష్ట్రానికి చెందినవే ఉన్నట్లు వెల్లడిస్తూ, ఈ ఘనతను సాధించినందుకు మధ్య ప్రదేశ్ ప్రభుత్వాన్ని ప్రధాన మంత్రి అభినందించారు.

రాష్ట్ర ప్రభుత్వం సమర్పించిన నర్మద సేవా మిషన్ పత్రం భవిష్యత్తును దర్శింపజేసిందిగా ఉందని, ప్రాకృతిక వనరులను సంరక్షించేందుకు తగిన దార్శనికత ఈ పత్రంలో చోటుచేసుకొందని ఆయన అన్నారు.

రైతుల ఆదాయాన్ని రెట్టింపు చేయాలని కేంద్ర ప్రభుత్వం సంకల్పించినట్లు ప్రధాన మంత్రి చెప్పారు. ఈ విషయంలో మధ్య ప్రదేశ్ ఒక చక్కని దార్శనిక పత్రాన్ని రూపొందించిందని ఆయన అన్నారు. స్వాతంత్ర్యం సిద్ధించిన అనంతరం 75వ వార్షికోత్సవాన్ని జరుపుకోనే 2022 సంవత్సరం కల్లా దేశానికి ఒక సానుకూలమైన తోడ్పాటును అందించే సంకల్పాన్ని స్వీకరించాలంటూ, ప్రజలకు ఆయన విజ్ఞప్తి చేశారు.

ప్రధాన మంత్రి స్వామి అవధేశానంద ప్రశంసాపూర్వకమైన అభినందన వాక్యాలు వెలువరించినందుకు గాను ఆయనకు ధన్యవాదాలు తెలిపారు.

ప్రధాన మంత్రి తన ప్రసంగాన్ని ముగిస్తూ, నర్మద నది కోసం ప్రజలు తమ వంతుగా కృషి చేసేందుకు త్యాగ బుద్ధిని ప్రదర్శించేందుకు సిద్ధంగా ఉండాలని ఉద్బోధించారు. యాత్ర ముగిసి ఉండవచ్చని, యజ్ఞం మాత్రం ఇప్పుడే ఆరంభమైందని ఆయన అన్నారు.

(Release ID: 1489900) Visitor Counter : 31

Read this release in: English

